

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

جدول ہفتہ وار اجتماع

اجتماعی فکر مدینہ کروانے کا طریقہ

(1) کیا آج آپ نے اچھی اچھی نیتیں کیں؟ (2) پانچوں نمازیں تکبیر اولیٰ کے ساتھ پہلی صف میں باجماعت ادا کیں؟ (3) ہر نماز کے بعد آیتہ الکرسی، تسبیح فاطمہ (رضی اللہ تعالیٰ عنہا)، سورہ اخلاص اور رات میں سورہ ملک پڑھی؟ (4) اذان و اقامت کا جواب دیا؟ (5) شجرہ شریف کے کچھ نہ کچھ اور ادا اور 313 درود پاک پڑھے؟ (6) مسلمانوں کو سلام کیا؟ (7) آپ اور جی سے گفتگو کی؟ (8) جائز بات کے ارادے پر ان شاء اللہ نعمت دیکھ ما شاء اللہ کہا؟ (9) سلام اور چھینکنے والے کی حمد کہنے پر جواب دیا؟ (10) دعوت اسلامی کی اصطلاحات اور تلفظ کی درستی کی کوشش کی؟ (11) پردے میں پردہ کیئے مٹی کے برتن میں بھوک سے کم کھانے کی کوشش کی؟ (12) دو درس دیئے یا سنئے؟ (13) مدرسہ بالغان پڑھا یا پڑھایا؟ (14) مکتبۃ المدینہ کی 12 منٹ اصلاحی کتاب اور فیضان سنت کے 4 صفحات پڑھے؟ (15) فکر مدینہ کی؟ (16) صلوٰۃ التوبہ پڑھی؟ (17) چٹائی پر سوائے، سرہا نے سنت بکس رکھا؟ (18) سنت قبلہ اور فرضوں کے بعد والے نوافل ادا کیئے؟ (19) تہجد، اشراق و چاشت اور اوہین ادا کی؟ (20) تحیۃ الوضوء اور تحیۃ المسجد ادا کی؟ (21) کنز الایمان سے 3 آیات ترجمہ و تفسیر پڑھی؟ (22) انفرادی کوشش کرتے ہوئے کم از کم دو کو مدنی قافلہ و مدنی انعامات کی ترغیب دلائی؟ (23) دو گھنٹے مدنی کاموں پر صرف کیئے؟ (24) اپنے نگران کی اطاعت کی؟ (25) چیزیں مانگ کر استعمال تو نہیں کی؟ (26) کسی سے برائی صادر ہو تو تحریری یا براہ راست اصلاح کی کوشش کی بلا اجازت شرعی کسی پر اظہار تو نہیں کیا؟ (27) پردے میں پردہ کیا قبلہ کی سمت رُخ رکھا؟ (28) غصہ کا علاج کیا اور درگزر سے کام لیا؟ (29) فضول سوالات تو نہیں کئے؟ (30) نامحرم رشتے داروں سے شرعی پردہ کیا؟ (31) فلمیں ڈرامے گانے باجوں سے بچے؟ (32) گھر میں مدنی ماحول بنانے کے لئے 19 مدنی پھولوں پر عمل کیا؟ (33) تہمت گالی گلوچ تو نہیں کی؟ (34) دوسروں کی بات کاٹ کر اپنی بات تو شروع نہیں کی؟ (35) صدائے مدینہ لگا ئی؟ (36) نگاہیں نیچی رکھتے ہوئے چلنے کی کوشش کی؟ (37) دوسروں کے گھروں کے اندر جھانکنے سے بچے؟

(38) جھوٹ، غیبت، چغلی، حسد، تکبر، وعدہ خلافی سے بچے؟ (39) اکثر دن کا حصہ با وضو رہے؟ (40) مخا طب کے چہرے پر نگاہیں تو نہیں گاڑیں؟ (41) وقت پر قرض ادا کیا؟ (42) مسلمانوں کے عیوب پر پردہ پو ش کی؟ (43) یکساں تعلقات رکھے؟ (44) نماز اور دعائیں خشوع اور خضوع پیدا کیا؟ (45) عاجزی کے ایسے الفاظ تو نہیں بولے جن سے جھوٹ اور ریا کاری کا ارتکاب ہو؟ (46) زبان کا قفل مدینہ لگاتے ہوئے اشا رے سے اور چار بار لکھ کر گفتگو کی؟ (47) ایک بیان، مدنی مذاکرہ یا مدنی چینل دیکھا؟ (48) مذاق، مسخری، طنز، دل آزاری اور فہمہ سے بچے؟ (49) ضروری گفتگو کم سے کم الفاظ میں کی؟ (50) سارا دن عا مہ، زلفیں، سر بند، داڑھی، کرتا، مسواک اور ٹخنوں سے اوپر پائنجے رکھے؟

لکھ کر بات کرنے کی عادت بنانے کا طریقہ**

روزانہ بعد مغرب یا کسی بھی وقت مقررہ پر فکر مدینہ کرنے کے بعد یہ چار جملے لکھنے کا معمول بنالیجئے

۲۶ رمضان المبارک ۱۴۳۹ھ 12 جولائی 1950ء بروز بدھ

بِسْمِ اللّٰهِ الرَّحْمٰنِ الرَّحِيْمِ • صلی اللہ تعالیٰ علیٰ محمد •

یا مرشد پاک کرم فرمئے۔ صلی اللہ تعالیٰ علیٰ محمد •

(1) کیا آج آپ نے فکر مدینہ کر لی؟ (2) کیا ہر دوسرے دن تحریری گفتگو کیلئے نئی تاریخ لکھ لیتے ہیں؟ (3) کم از کم 4 بار لکھ کر گفتگو کی؟ (4) اگر نہیں تو فوراً ترکیب بنالیجئے۔ (5)۔۔۔۔۔

(اب اس طرح اعلان کریں)

بیٹھے بیٹھے اسلامی بھائیو! 41 منٹ بعد (یہاں گھڑی کا ٹائم بھی بتایا جائے) صلوٰۃ التوبہ کی جماعت ہوگی۔ دیگر مصروفیات کے بعد طبعی حاجات سے فارغ ہو کر صفوں میں تشریف لے آئیں۔

صلوٰۃ التوبہ کا اعلان

اللہ عزوجل کی رضا پانے اور ثواب کمانے کیلئے مدنی انعام نمبر 16 پر عمل کرتے ہوئے صلوٰۃ التوبہ کے نفل ادا کرنے کی سعادت حاصل کریں گے۔ اِنْ شَاءَ اللّٰهُ عَزَّوَجَلَّ

ہفتہ وار اجتماع میں پڑھے جانے والے اوراد

(اب امیر اہلسنت کے عطا کردہ مندرجہ ذیل اوراد وہیں بیٹھے پڑھائیں)

لَا إِلَهَ إِلَّا اللَّهُ 100 مرتبہ

أَلْحَمْدُ لِلَّهِ 100 مرتبہ

أَسْتَغْفِرُ اللَّهَ 100 مرتبہ

صَلَّى اللَّهُ تَعَالَى عَلَى مُحَمَّدٍ 313 مرتبہ

اعلان برائے وقفہ استراحت

(اب یوں اعلان کیجئے)

اللہ عزوجل کی رضا پانے اور ثواب کمانے کے لئے مَدَنی انعام نمبر 17 پر عمل کرتے ہوئے سنت کے مطابق چٹائی پر سوتے ہوئے پردے میں پردہ کی احتیاطوں کے ساتھ سرہانے سنت کے مطابق آئینہ، سرمہ، گنگھا، سوئی دھاگہ، مسواک، تیل کی شیشی اور پینچی رکھنے کی سعادت حاصل کریں گے۔ اِنْ شَاءَ اللَّهُ عَزَّوَجَلَّ

سونے کی سنتیں اور آداب

(اب سونے کی سنتیں آداب و پردے کی احتیاطوں کے ساتھ اٹھنے کا وقت بھی بتادیں)

- (۱) سونے سے پہلے یہ دعا پڑھ لینا سنت ہے۔ اَللّٰهُمَّ بِاسْمِكَ اَمُوتُ وَاَحْيَا ترجمہ:- اے اللہ عزوجل میں تیرے نام کے سا۔ تھ ہی مرتا ہوں اور جیتا ہوں (یعنی سوتا اور جاگتا ہوں)
- (۲) الثانی یعنی پیٹ کے بل نہ سونیں۔ (اس طرح لیٹنے کو اللہ تعالیٰ پسند نہیں فرماتا)۔
- (۳) دائیں کروٹ لیٹنا سنت ہے۔ حضور تاجدارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم جب اپنی خوابگاہ پر تشریف لے جاتے تو اپنا سیدھا ہاتھ مبارک سیدھے رخسار شریف کے نیچے رکھ کر لیٹتے۔
- (۴) جاگنے کے بعد یہ دعا پڑھیں:- اَلْحَمْدُ لِلّٰہِ الَّذِیْ اَحْیَاَنَا بَعْدَ مَا اَمَاتَنَا وَاِلَیْہِ النُّشُوْرُ۔ ترجمہ:- تمام تعریفیں اللہ عزوجل کے لئے ہیں جس نے ہمیں مارنے کے بعد زندہ کیا اور اسی کی طرف لوٹ کر جانا ہے۔

بیٹھے بیٹھے اسلامی بھائیو! اب سنت کے مطابق پردے میں پردہ کی احتیاطوں کے ساتھ آرام فرمائیے اِنْ شَاءَ اللہ عزوجل صبح صادق سے کم و بیش 40 منٹ قبل (۔۔۔۔۔) آپ کو بیدار کیا جائے گا۔ اِنْ شَاءَ اللہ عَزَّوَجَلَّ

تہجد میں بیدار کرنے کا اعلان (وقت: 10 منٹ)

(دروود پاک کے چاروں صیغہ قواعد و مخارج کے ساتھ پڑھنے کے بعد (اور ہمیشہ اس کا خیال رکھنے کے ساتھ) یہ اعلان 3 دفعہ کرنے کی ترکیب

ہو، ہر بار اعلان کے ساتھ کلام تہجد کا وقت ہو گیا اٹھو کے دو شعر پڑھے جائیں)

بیٹھے بیٹھے اسلامی بھائیو۔ اللہ عزوجل کی رضا پانے اور ثواب کمانے کے لئے مَدَنی انعام نمبر 17 کے جز (بستر اور لباس تہہ) کرتے ہوئے اٹھئے۔ اور مَدَنی انعام نمبر 1 پر عمل کرتے ہوئے اچھی اچھی نیتوں کے ساتھ طبعی حاجات اور مَدَنی انعام نمبر 39 دن کا اکثر حصہ با وضو رہنے کی نیت کے ساتھ وضو سے فراغت کے بعد صفوں میں تشریف لے آئیے۔ اِنْ شَاءَ اللہ عزوجل 4:25 منٹ پر مَدَنی انعام نمبر 20 پر عمل کرتے ہوئے تحیۃ الوضو اور تحیۃ المسجد اور مَدَنی انعام نمبر 19 کے جُز پر عمل کرتے ہوئے تہجد ادا کرنے کی سعادت حاصل کریں گے۔ اِنْ شَاءَ اللہ عَزَّوَجَلَّ

تحیۃ الوضو تحیۃ المسجد اور تہجد کے فضائل (وقت: 10 منٹ)

(اعلان کے بعد 10 منٹ تہجد، تحیۃ الوضو اور تحیۃ المسجد کے فضائل بیان کیے جائیں)

تحیۃ الوضو

(1)..... حضرت سیدنا ابو ہریرہ رضی اللہ تعالیٰ عنہ سے روایت ہے کہ شہنشاہِ خوش خصال، پیکرِ حسن و جمال،، دافع رنج و ملال، صاحبِ جود و نوال، رسولِ بے مثال، بی بی آمنہ کے لال صَلَّی اللہُ تَعَالٰی عَلَیْہِ وَاٰلِہٖ وَسَلَّم نے حضرت سیدنا بلال رضی اللہ تعالیٰ عنہ سے فرمایا ”مجھے اپنے اسلام میں کئے گئے سب سے زیادہ امید دلانے والے عمل کے بارے میں بتاؤ کیونکہ میں نے جنت میں اپنے آگے تمہارے جوتوں کی آواز سنی ہے۔“ انہوں نے عرض کیا، ”میں نے اتنا امید دلانے والا عمل تو کوئی نہیں کیا، البتہ میں دن اور رات کی جس گھڑی میں بھی وضو کرتا ہوں تو جتنی رکعتیں ہو سکتی ہیں نماز ادا کر لیتا ہوں۔“ (صحیح بخاری، کتاب التہجد، باب فضل الطھور باللیل والنھار الخ، رقم ۱۱۳۹، ج ۱، ص ۳۹۰)

(2)..... حضرت سیدنا عقبہ بن عامر رضی اللہ تعالیٰ عنہ سے روایت ہے کہ خاتمِ المرسلین، رَحْمَۃُ اللّٰعٰلَمِیْنَ، شفیع

المذنبین، انیس الغریبین، سرانج السالکین، محبوب رب العلمین، جناب صادق وام یصلی اللہ تعالیٰ علیہ وآلہ وسلم نے فرمایا ”جو شخص احسن طریقے سے وضو کرے اور دو رکعتیں قلبی توجہ سے ادا کرے تو اس کے لئے جنت واجب ہو جائے گی۔“

(صحیح مسلم، کتاب الطہارۃ، باب ذکر المستحب عقب الوضوء، رقم ۲۳۴، ج ۱، ص ۱۴۴)

(3)..... امیر المؤمنین حضرت سیدنا عثمان رضی اللہ تعالیٰ عنہ سے روایت ہے کہ ایک مرتبہ آپ رضی اللہ عنہ نے وضو کیا پھر فرمایا کہ ”میں نے تاجدار رسالت، شہنشاہ ثبوت، مخزن جو دو سخاوت، پیکر عظمت و شرافت، محبوب رب العزت، محسن انسان یصلی اللہ تعالیٰ علیہ وآلہ وسلم کو اسی طرح وضو کرتے ہوئے دیکھا، پھر آپ صلی اللہ تعالیٰ علیہ وآلہ وسلم نے فرمایا جو میری طرح وضو کرے پھر دو رکعتیں پڑھے اور ان میں کوئی غلطی نہ کرے تو اس کے پچھلے گناہ معاف کر دیئے جائیں گے۔“ (صحیح بخاری، کتاب الوضوء، باب الوضوء ثلاثا ثلاثا، رقم ۱۵۹، ج ۱، ص ۷۸)

(4)..... حضرت سیدنا زید بن خالد جونی رضی اللہ تعالیٰ عنہ سے روایت ہے کہ نور کے پیکر، تمام نبیوں کے سرور، دو جہاں کے تاجور، سلطان بحر و بر صلی اللہ تعالیٰ علیہ وآلہ وسلم نے فرمایا، ”جس نے احسن طریقے سے وضو کیا پھر دو رکعتیں اس طرح پڑھیں کہ ان میں کوئی غلطی نہ کی تو اس کے پچھلے گناہ معاف کر دیئے جائیں گے۔“ (سنن ابوداؤد، کتاب الصلوۃ، باب کراہیۃ الوضوء، رقم ۹۰۵، ج ۱، ص ۲)

(5)..... حضرت سیدنا ابودرداء رضی اللہ تعالیٰ عنہ نے فرمایا کہ میں نے سرکارِ الابرار، ہم بے کسوں کے مددگار، شفیع روز شمار، دو عالم کے مالک و مختار، حبیب پروردگار صلی اللہ تعالیٰ علیہ وآلہ وسلم کو فرماتے ہوئے سنا، ”جس نے احسن طریقے سے وضو کیا پھر اٹھ کر دو یا چار رکعتیں پڑھیں اور ان کے رکوع و سجود، خشوع کے ساتھ ادا کئے پھر اللہ عزوجل سے مغفرت طلب کی تو اللہ تعالیٰ اس کی مغفرت فرما دے گا۔“

(مسند احمد، بقیۃ حدیث ابی ذرّہ، رقم ۲۷۱۶، ج ۱، ص ۴۳۰)

تَحِيَّةُ الْمَسْجِدِ

حضرت سیدنا ابوبکر صدیق رضی اللہ عنہ سے روایت ہے کہ حضور اقدس صلی اللہ تعالیٰ علیہ وآلہ وسلم فرماتے ہیں: ”جو

شخص مسجد میں داخل ہو، بیٹھنے سے پہلے دو رکعت پڑھ لے۔“

(صحیح بخاری، کتاب الصلاۃ، باب اذا دخل المسجد۔۔ الخ، الحدیث: ۴۴۴، ج ۱، ص ۱۷۰)

تمجد

(1)..... حضرت سیدنا عقبہ بن عامر رضی اللہ تعالیٰ عنہ فرماتے ہیں کہ میں نے شہنشاہ مدینہ، قرا قلب وسیدہ، صاحب معطر پسینہ، باعث نزول سکینہ، فیض گنجینہ صلی اللہ تعالیٰ علیہ وآلہ وسلم کو فرماتے ہوئے سنا کہ ”میری امت میں سے جو شخص رات کو بیدار ہو کر اپنے نفس کو طہارت کی طرف مائل کرتا ہے حالانکہ اس پر شیطان گرہیں لگا چکا ہوتا ہے تو جب وہ اپنے ہاتھ دھوتا ہے تو ایک گرہ کھل جاتی ہے، جب وہ چہرہ دھوتا ہے تو دوسری گرہ کھل جاتی ہے، جب وہ اپنے سر کا مسح کرتا ہے تو تیسری گرہ کھل جاتی ہے جب وہ اپنے پاؤں دھوتا ہے تو چوتھی گرہ کھل جاتی ہے تو اللہ عزوجل حجاب کے پیچھے موجود فرشتوں سے فرماتا ہے کہ ”میرے اس بندے کو دیکھو جو اپنے نفس کو مجھ سے سوال کرنے پر مائل کرتا ہے یہ بندہ مجھ سے جو کچھ مانگے گا وہ اسے عطا کر دیا جائے گا۔“

(الاحسان بترتیب صحیح ابن حبان، کتاب الطہارۃ، باب فضل الوضوء، رقم ۱۱۴۹، ج ۲، ص ۱۹۴)

(2)..... حضرت سیدنا جابر رضی اللہ تعالیٰ عنہ سے روایت ہے کہ میں نے نور کے پیکر، تمام نبیوں کے سرور، دو جہاں کے تاجور، سلطان بحر و بر صلی اللہ تعالیٰ علیہ وآلہ وسلم کو فرماتے ہوئے سنا، ”بے شک رات میں ایک ایسی ساعت ہے کہ اس گھڑی میں مسلمان بندہ جب اللہ عزوجل سے دنیا و آخرت کی کوئی بھلائی طلب کرتا ہے تو اللہ عزوجل اسے وہ بھلائی ضرور عطا فرماتا ہے اور یہ ساعت ہر رات میں ہوتی ہے۔“ (صحیح مسلم، کتاب صلوۃ المسافرین و قصرھا، باب فی اللیل سائۃ مستجاب فیھا الدعاء، رقم ۷۵۷، ص ۳۸۰)

(3)..... حضرت سیدنا عبداللہ بن سلام رضی اللہ تعالیٰ عنہ فرماتے ہیں کہ جب حضور پاک، صاحب لولاک، سیاح افلاک صلی اللہ تعالیٰ علیہ وآلہ وسلم مدینہ منورہ تشریف لائے تو لوگ جوق در جوق آپ صلی اللہ تعالیٰ علیہ وآلہ وسلم کی بارگاہ میں حاضر ہونے لگے۔ میں بھی ان لوگوں میں شامل تھا۔ جب میں نے آپ صلی اللہ تعالیٰ علیہ وآلہ وسلم کے چہرہ مبارک کو غور سے دیکھا اور آپ صلی اللہ تعالیٰ علیہ وآلہ وسلم کے بارے میں چھان بین کی تو جان لیا کہ یہ کسی جھوٹے کا

چہرہ نہیں اور پہلی بات جو میں نے رسول اکرم صلی اللہ تعالیٰ علیہ وآلہ وسلم سے سنی وہ یہ تھی کہ ”اے لوگو! سلام کو عام کرو اور محتاجوں کو کھانا کھلایا کرو اور صلہ رجمی اختیار کرو اور رات کو جب لوگ سو رہے ہوں تو نماز پڑھا کرو جنت میں سلامتی کے ساتھ داخل ہو جاؤ گے۔“

(سنن ترمذی، کتاب صفۃ القیامۃ، باب ۴۲، رقم ۲۴۹۳، ج ۴، ص ۲۱۹)

4)..... حضرت سیدنا ابوما لک اشعری رضی اللہ تعالیٰ عنہ سے روایت ہے کہ سید المبلغین صلی اللہ تعالیٰ علیہ وآلہ وسلم نے فرمایا، ”بے شک جنت میں کچھ ایسے محلات ہیں جن میں آ رہا نظر آتا ہے، اللہ عزوجل نے وہ محلات ان لوگوں کیلئے تیار کئے ہیں جو محتاجوں کو کھانا کھلاتے ہیں، سلام کو عام کرتے اور رات کو جب لوگ سو رہے ہوں تو نماز پڑھتے ہیں۔“

(صحیح ابن حبان، کتاب البر والاحسان، باب افشاء السلام واطعام الطعام، رقم ۵۰۹، ج ۱، ص ۳۶۳)

تحیۃ الوضو کا اعلان

(صبح صادق سے 20 منٹ قبل یہ اعلان کیجئے)

اللہ عزوجل کی رضا پانے اور ثواب کمانے کے لئے مدنی انعام نمبر 20 کے جُز تحیۃ الوضو کے نفل ادا کرنے کی سعادت حاصل کریں گے۔ اِنْ شَاءَ اللہ عزوجل

تحیۃ المسجد کا اعلان

(تحیۃ الوضو کے نفل ادا کرنے کے بعد اس طرح اعلان کیجئے)

اللہ عزوجل کی رضا پانے اور ثواب کمانے کے لئے مدنی انعام نمبر 20 کے جُز تحیۃ المسجد کے نفل ادا کرنے کی سعادت حاصل کریں گے۔ اِنْ شَاءَ اللہ عزوجل

تہجد کا اعلان

(تحیۃ المسجد کے نفل ادا کرنے کے بعد اس طرح اعلان کیجئے)

اللہ عزوجل کی رضا پانے اور ثواب کمانے کے لئے مدنی انعام نمبر 19 کے جُز تہجد ادا کرنے کی سعادت حاصل کریں گے۔ اِنْ شَاءَ اللہ عزوجل۔

نوٹ: ان نوافل میں سورۃ فاتحہ کے بعد سورۃ اخلاص ایک ہی بار پڑھی جائے۔ اور ترتیب کے ساتھ خوش آواز میں پڑھنے کی کوشش کیجئے۔

صبح صادق کا اعلان

(تہجد کے نفل ادا کرتے ہی صبح صادق کے وقت کا اعلان کیجئے)

میٹھے میٹھے اسلامی بھائیو! آج فجر کا وقت 4:25 منٹ پر شروع ہو رہا ہے، جن اسلامی بھائیوں نے اب تک تہجد نہیں پڑھی۔ فجر کا وقت شروع ہونے سے پہلے ادا فرمالیں۔

دعا و مناجات کا اعلان

اللہ عزوجل کی رضا پانے اور ثواب کمانے کے لئے مدنی انعام نمبر 44 پر عمل کرتے ہوئے۔ خشوع اور خضوع کے ساتھ دعا مانگنے کی سعادت پائیں گے۔ اِنْ شَاءَ اللہ عزوجل۔

نوٹ: اعلان کے بعد دعا میں ہاتھ اٹھانے کے آداب بھی بتائے جائیں۔

مناجات کا طریقہ

(خطبہ سے مناجات شروع کیجئے اور مختصر دعا کیجئے)

اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی سَیِّدِ الْمُرْسَلِیْنَ

مناجات کے اشعار پڑھیئے (دورانہ: 10 منٹ)

لاج رکھ میرے دست دعا کی	میرے مولیٰ تو خیرات دے دے
اپنی رحمت کی اپنی عطا کی	میرے مولیٰ تو خیرات دے دے
قلب میں یاد تیری بسی ہو	ذکر لب پر تیرا ہر گھڑی ہو
مستی و بے خودی اور فنا کی	میرے مولیٰ تو خیرات دے دے
نفس نے لذتوں میں پھنسا یا	مجھ پہ لطف و کرم ہو خدایا
دل سے چاہت مٹا ماسوا کی	میرے مولیٰ تو خیرات دے دے
حال عاصی کا بے حد برا ہے	تیری رحمت کابلس آسرا ہے
عفو جرم و قصور و خطا کی	میرے مولیٰ تو خیرات دے دے
بات عصیاں سے میں نے بگاڑی	دل کی ہاتھوں سے بستی اجاڑی

لطف و رحمت کی عطا کی
تیرے در سے صدا تھر تھراؤں
خوف سے تیرے آنسو بہاؤں
میرے مولیٰ تو خیرات دے دے

کیف ایسا دے ایسی ادا کی
جگمگاتی رہے قبر عطار
اے رحیم اور ستار غفار
میرے مولیٰ تو خیرات دے دے

تا ابد فضل و رحم و عطا کی
میرے مولیٰ تو خیرات دے دے

شجرہ کے اوراق کا اعلان

اللہ عزوجل کی رضا پانے اور ثواب کمانے کے لئے مدنی انعام نمبر 5 کے جُو پر عمل کرتے ہوئے کچھ نہ کچھ شجرہ شریف کے اور اد پڑھنے کی سعادت حاصل کریں گے۔ اِنْ شَاءَ اللہ عزوجل

شجرہ کے اوراق

1۔ جو کوئی اَعُوْذُ بِاللّٰهِ السَّمِیْعِ الْعَلِیْمِ مِنَ الشَّیْطٰنِ الرَّجِیْمِ۔ 3، 3 بار پڑھ کر سورۃ الحشر کی آخری 3 آیتیں صُبح پڑھے تا شام تک 70 ہزار فرشتے اُس کے لیے استغفار کریں۔ اور اُس دن مرے تو شہید ہوگا۔ اور شام کو پڑھے تو صُبح تک یہی فضیلت۔ میں پڑھتا ہوں آپ توجہ سے سُن لیجئے۔

هُوَ اللَّهُ الَّذِي لَا إِلَهَ إِلَّا هُوَ ۚ عِلْمُ الْغَيْبِ وَالشَّهَادَةِ هُوَ الرَّحْمَنُ الرَّحِيمُ ﴿٢٢﴾ هُوَ اللَّهُ الَّذِي لَا إِلَهَ إِلَّا هُوَ الْمَلِكُ الْقُدُّوسُ
السَّلَامُ الْمُؤْمِنُ الْمُهَيْبُ الْعَزِيزُ الْجَبَّارُ الْمُتَكَبِّرُ سُبْحَانَ اللَّهِ عَمَّا يُشْرِكُونَ ﴿٢٣﴾ هُوَ اللَّهُ الْخَلِيقُ الْبَارِئُ الْمُصَوِّرُ لَهُ
الْأَسْمَاءُ الْحُسْنَى يُسَبِّحُ لَهُ مَا فِي السَّمَوَاتِ وَالْأَرْضِ وَهُوَ الْعَزِيزُ الْحَكِيمُ ﴿٢٤﴾

2- اب جو ورد پڑھایا جائے گا۔ اس کی فضیلت میں آتا ہے۔ جو کوئی 3، 3 بار پڑھے۔ اِنْ شَاءَ اللہ عزوجل پڑھنے والے کا خاتمہ ایمان پر ہو۔ آپ بھی پڑھ لیجئے۔

اللَّهُمَّ إِنَّا نَعُوذُ بِكَ مِنْ أَنْ نُشْرِكَ بِكَ

شَيْئًا نَعْلَمُهُ، وَنَسْتَغْفِرُكَ لِمَا لَا نَعْلَمُهُ ط]

3- اب جو ورد پڑھایا جائے گا۔ اس کی فضیلت میں آتا ہے۔ جو کوئی 3، بار پڑھے۔ پڑھنے والے کے دین، ایمان، جان، مال بچے سب محفوظ رہیں۔ **اِنْ شَاءَ اللہ عزوجل**۔ آپ بھی پڑھ لیجئے۔

بِسْمِ اللَّهِ عَلَى دِينِي بِسْمِ اللَّهِ عَلَى نَفْسِي
وَوُلْدِي وَأَهْلِي وَمَالِي ط

{4}۔ اب جو ورد پڑھایا جائے گا۔ اس کی فضیلت میں آتا ہے۔ جو کوئی 3، 3 بار پڑھے۔ ان شاء اللہ عزوجل سناپ، بچھو وغیرہ موزیات سے پناہ حاصل ہو۔ آپ بھی پڑھ لیجئے۔

أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ ط

{5}۔ اب جو ورد پڑھایا جائے گا۔ اس کی فضیلت میں آتا ہے۔ جو کوئی 3، 3 بار پڑھے۔ اِنْ شَاءَ اللہ عزوجل جُنُون (پاگل پن)، جذام، بَرَص (کوڑھ) اور نابینا ہونے سے بچے۔ آپ بھی پڑھ لیجئے۔

سُبْحَنَ اللَّهِ الْعَظِيمِ وَبِحَمْدِهِ ۝

{6}۔ جو کوئی صُبح گیارہ بار سورۃِ اخلاص پڑھے۔ (اگر شیطان مع اپنے لشکر کو شش کرے کہ اس سے گناہ کرائے نہ کرا سکے۔ جب تک یہ خود نہ کرے)۔ تمام اسلامی بھائی اپنے اپنے طور پر گیارہ بار سورۃِ اخلاص پڑھ لیجئے۔

سورة اخلاص وتلاوت قرآن کا اعلان (دورانیہ 20 سے 25 منٹ)

سورۃ اخلاص کا ورد جاری رکھتے ہوئے۔ پہلی صف والے، دوسری اور تیسری صف والے چوتھی صف والوں کی طرف اپنا رخ کر لیجئے۔ اور اللہ عزوجل کی رضا پانے ثواب کمانے کے لئے مدنی انعام نمبر 70 پر عمل کرتے ہوئے تلاوت قرآن کی سعادت حاصل کیجئے۔ نیز پڑھنے والوں کی آواز اتنی ہو کہ اپنے کان سُنیں دوسروں تک آواز نہ پہنچے۔ خیر خواہ اسلامی بھائیوں سے عرض ہے کہ اسلامی بھائیوں میں قرآن پاک تقسیم فرمائیں۔

جواب اذان کا اعلان

(اذانِ فجر سے 5 منٹ پہلے معلم بلند آواز سے 3 مرتبہ کہے)

مدینہ۔۔۔ مدینہ۔۔۔ مدینہ۔ اللہ عزوجل کی رضا پانے اور ثواب کمانے کے لئے مدنی انعام نمبر 4 پر عمل کرتے ہوئے اذان کا جواب دینے کی سعادت حاصل کریں گے۔ اِنْ شَاءَ اللہ عزوجل

جواب اذان کے فضائل

(اب اذان کا جواب دینے کی ایک فضیلت بیان کر دیں)

مدینے کے تاجدار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ایک بار فرمایا، ”اے عورتو! جب تم بلال کو اذان و اقامت کہتے سنو تو جس طرح وہ کہتا ہے تم بھی کہو کہ اللہ عَزَّوَجَلَّ تمہارے لئے ہر کلمہ کے بدلے ایک لاکھ نیکیاں لکھے گا اور ایک ہزار درجۂ جات بلند فرمائے گا اور ایک ہزار گناہ مٹائے گا۔“ خواتین نے یہ سن کر عرض کی، یہ تو عورتوں کیلئے ہے مردوں کیلئے کیا ہے؟ فرمایا، ”مردوں کیلئے دُگنا۔“ (کنز العمال ج ۷ ص ۲۸۷ حدیث ۲۱۰۰۵)

3 کروڑ 24 لاکھ نیکیاں کمائیے

میٹھے میٹھے اسلامی بھائیو! اللہ عَزَّوَجَلَّ کی رحمت پر قربان! اُس نے ہمارے لئے نیکیاں کمانا، اپنے درجۂ جات بڑھوانا اور گناہ بخشوانا کس قدر آسان فرما دیا ہے۔ مگر افسوس! اتنی آسانیوں کے باوجود بھی ہم غفلت کا شکار رہتے ہیں۔ پیش کردہ حدیث مبارک میں جوابِ اذان کی جو فضیلت بیان ہوئی ہے اُس کی تفصیل ملاحظہ فرمائیے۔

”اللَّهُ أَكْبَرُ اللَّهُ أَكْبَرُ“ یہ دو کلمات ہیں اس طرح پوری اذان میں ۱۵ کلمات ہیں۔ اگر کوئی اسلامی بہن ایک اذان کا جواب دے یعنی مُؤَدِّ نِجُو کہتا جائے اسلامی بہن بھی دوہراتی جائے تو اُس کو ۱۵ لاکھ نیکیاں ملیں گی۔ ۱۵ ہزار درجۂ جات بلند ہونگے اور ۱۵ ہزار گناہ مُعَاف ہو گئے۔ اور اسلامی بھائیوں کیلئے یہ سب دُگنا ہے۔ فجر کی اذان میں دو مرتبہ الصَّلٰوۃُ خَیْرٌ مِّنَ التَّوْبَةِ تو فجر کی اذان میں ۷ کلمات ہو گئے اور یوں فجر کی اذان کے جواب میں ۷ لاکھ نیکیاں، ۷ ہزار درجۂ جات کی بلندی اور ۷ ہزار گناہوں کی مُعَافِی مِلی اور اسلامی بھائیوں کیلئے دُگنا۔ اقامت میں دو مرتبہ قَدْ قَامَتِ الصَّلٰوۃُ بھی ہے یوں اقامت میں بھی ۷ کلمات ہوئے تو اقامت کے جواب کا ثواب بھی فجر کی اذان کے جواب جتنا ہوا۔ الحاصل اگر کوئی اسلامی بہن اہتمام کیساتھ روزانہ پانچوں نمازوں کی اذانوں اور پانچوں اقامتوں کا جواب دینے میں کامیاب ہو جائے تو اُسے روزانہ ایک کروڑ باسٹھ لاکھ نیکیاں ملیں گی، ایک لاکھ باسٹھ ہزار درجۂ جات بلند ہونگے اور ایک لاکھ باسٹھ ہزار گناہ مُعَاف ہو گئے اور اسلامی بھائی کو دُگنا یعنی 3 کروڑ 24 لاکھ نیکیاں ملیں گی، 3 لاکھ 24 ہزار درجۂ جات بلند ہونگے اور 3 لاکھ 24 ہزار گناہ مُعَاف ہو گئے۔ اذان کا جواب دینے والا جنتی ہو گیا۔

اذان کی فضیلت بیان کرنے کے بعد اعلان

میٹھے میٹھے اسلامی بھائیو! امیرِ اہل سنت (دَامَتْ بَرَکَاتُہُمُ الْعَالِیَہ) کو اکثر یوں بھی دیکھا گیا ہے کہ قبلہ رُود و زانو بیٹھ کر، نگاہیں جھکا کر اذان کا جواب دیتے ہیں۔ آپ بھی قبلہ رُخ دوزانو ہو جائیے اور اذان کا جواب دیجئے۔

صدائے مدینہ کا اعلان

(اذان کے بعد اس طرح اعلان کیجئے)

اللہ عزوجل کی رضا پانے اور ثواب کمانے کے لئے مدنی انعام نمبر 35 پر عمل کرتے ہوئے صدائے مدینہ کی سعادت حاصل کریں گے۔ اِنْ شَاءَ اللہ عزوجل۔

صدائے مدینہ کا طریقہ

(اب صدائے مدینہ کا طریقہ بیان فرمائیں)

بِسْمِ اللّٰهِ الرَّحْمٰنِ الرَّحِیْمِ ظ پڑھ کر تھوڑے تھوڑے وقفے سے درود و سلام کے ذیل میں دیئے ہوئے صیغے پڑھئے۔

الصَّلٰوۃُ وَالسَّلَامُ عَلَیْکَ یَا رَسُوْلَ اللّٰہِ ----- وَ عَلٰی اٰلِکَ وَاَصْحَابِکَ یَا حَبِیْبَ اللّٰہِ

الصَّلٰوۃُ وَالسَّلَامُ عَلَیْکَ یَا نَبِیَّ اللّٰہِ ----- وَ عَلٰی اٰلِکَ وَاَصْحَابِکَ یَا نُوْرَ اللّٰہِ

(اب اس طرح صدائے مدینہ لگائیں)

میٹھے میٹھے اسلامی بھائیو! نماز فجر کا وقت ہو گیا ہے۔ سونے سے نماز بہتر ہے جلدی جلدی اٹھئے اور نماز کی تیاری کیجئے۔ اللہ عَزَّوَجَلَّ آپ کو بار بار حج نصیب کرے اور بار بار میٹھا مدینہ دکھائے، جلدی جلدی اٹھئے اور نماز فجر کی تیاری کیجئے۔

اب موقع کی مناسبت سے دوبارہ بتائے ہوئے طریقے کے مطابق صدائے مدینہ لگائیے یا امیرِ اہلسنت دَامَتْ

بَرَکَاتُہُمُ الْعَالِیَہ کے نظم کردہ اشعار میں سے منتخب اشعار پڑھئے

میٹھے میٹھے اسلامی بھائیو! صدائے مدینہ لگاتے ہوئے مدنی انعام نمبر 36 پر عمل کرتے ہوئے نگاہیں جھکا کر چلنے کی

سعادت حاصل کریں گے۔ زہے نصیب قفلِ مدینہ کا عینک بھی سجالیں۔ صدائے مدینہ کے بعد جلدی سے واپس آئیں گے۔ اور اللہ عزوجل کی رضا پانے اور ثواب کمانے کے لئے مدنی انعام نمبر 18 پر عمل کرتے ہوئے سُنّتِ قَبْلِیَّہ ادا کریں گے۔ اور مدنی انعام نمبر 2 پر عمل کرتے ہوئے نماز پہلی صَف میں تکبیرِ اولیٰ کے ساتھ باجماعت ادا کرنے کی سعادت حاصل کریں گے۔ اِنْ شَاءَ اللہ عزوجل۔

بعد فجر اعلان

(نماز کے بعد امام صاحب دُعا کروائیں گے۔ دُعا کے بعد یوں اعلان فرمائیں)

اللہ عزوجل کی رضا پانے اور ثواب کمانے کے لئے مدنی انعام نمبر 3 پر عمل کرتے ہوئے ایک بار آئیۃُ الْکُرْسٰی، تسبیحِ فاطمہ (رضی اللہ تعالیٰ عنہ) اور سورۃِ اخلاص پڑھ لیجئے۔ (3 منٹ دورانیہ)

تین آیات ترجمہ و تفسیر کا اعلان

(مکروہ وقت سے پہلے تلاوت قرآن پاک کر لیں)

(اس کے بعد یوں اعلان فرمائیں)

اللہ عزوجل کی رضا پانے اور ثواب کمانے کے لئے مدنی انعام نمبر 12 پر عمل کرتے ہوئے۔ تین آیات (مَع ترجمہ و تفسیر) سُننے کی سعادت حاصل کریں گے اِنْ شَاءَ اللہ عزوجل

مدنی حلقہ (ترجمہ کنز الایمان و تفسیر خزائنِ عرفان، چار صفحات فیضانِ سنت اور شجرہ شریف)

چار صفحات فیضانِ سنت کا اعلان

(اس کے بعد یوں اعلان فرمائیں)

اللہ عزوجل کی رضا پانے اور ثواب کمانے کے لئے مدنی انعام نمبر 14 کے ایک جُز فیضانِ سُنّت کے ترتیب وار کم از کم 4 پڑھنے اور سُننے کی سعادت حاصل کریں گے۔ اِنْ شَاءَ اللہ عزوجل۔

شجرہ شریف پڑھنے کا اعلان

(اس کے بعد یوں اعلان فرمائیں)

میٹھے میٹھے اسلامی بھائیو ابھی شجرہ عالیہ قادر یہ رضویہ پڑھا جائے گا۔ تمام اسلامی بھائی اپنے اپنے شجرہ شریف نکال

لیجئے۔ (نوٹ: شجرہ شریف پڑھنے کا انداز وقت کے حساب سے ہو)

فاتحہ کا اعلان

(شجرہ شریف پڑھنے کے بعد فاتحہ کا سلسلہ ہوگا)

تمام اسلامی بھائی شجرہ شریف سے نمبر 23 نکال لیجئے۔ 7 بار دُرُودِ غُوثِیہ پڑھیے۔ (دُرُودِ غُوثِیہ، صفحہ نمبر 25 پر ہے)۔ ایک بار سورۃ فاتحہ پڑھیے۔ ایک بار آئیۃُ الْکُرْسٰی، سات بار سورۃِ اخلاص اور آخر میں تین بار دُرُودِ غُوثِیہ پڑھیں۔

ایصالِ ثواب کیلئے دعا کا طریقہ

(فاتحہ کے بعد دعا کا سلسلہ ہوگا)

یا اللہ عزوجل جو کچھ پڑھا گیا بلکہ آج تک جو کچھ ٹوٹا پھوٹا عمل ہو سکا ہے اس کا ثواب ہمارے ناقص عمل کے لائق نہیں بلکہ اپنے کرم کے شایانِ شان مرحمت فرما۔ اور اسے ہماری جانب سے اپنے پیارے محبوب، دانائے غُیُوب صلی اللہ تعالیٰ علیہ وآلہ وسلم کی بارگاہ میں نذر پہنچا۔ سرکارِ مدینہ صلی اللہ تعالیٰ علیہ وآلہ وسلم کے تَوْسُط سے تمام انبیائے کرام علیہم السلام تمام صحابہ کرام علیہم الرضوان تمام اولیائے عظام رحمہم اللہ کی جناب میں نذر پہنچا۔ سرکارِ مدینہ صلی اللہ تعالیٰ علیہ وآلہ وسلم کے تَوْسُط سے سَیِّدُ نَا اَدَم صلی اللہ علیہ السلام سے لیکر اب تک جتنے انسان و جنّات مسلمان ہوئے یا قیامت تک ہوں گے سب کو پہنچا اس دَوران جن جن بزرگوں کو خُصُوصاً ایصالِ ثواب کرنا ہے ان کا نام بھی لیتے جائیں۔ اپنے ماں باپ اور دیگر رشتے داروں اور اپنے پیر و مرشد کو ایصالِ ثواب کریں۔ (فوت شدگان میں سے جن جن کا نام لیتے ہیں ان کو خوشی حاصل ہوتی ہے۔) بالخصوص حاجی مشتاق، مفتی فاروق، حاجی زم زم علیہ رحمۃ کو ایصالِ ثواب، امیر اہلسنت (دَامَتْ بَرَکَاتُہُمُ الْعَالِیَہ) اور آپ کے والدین کو ایصالِ ثواب کی ترکیب ہو۔

اشراق و چاشت کا اعلان

(پھر یوں اعلان فرمائیں)

اللہ عزوجل کی رضا پانے اور ثواب کمانے کے لئے مدنی انعام نمبر 19 کے دو جُز، اشراق و چاشت ادا کرنے والے

مَدَنی انعام پر عمل کرنے کی سعادت حاصل کریں گے۔ اِنْ شَاءَ اللہ عزوجل۔

(اشراق و چاشت کی ایک ایک فضیلت بھی بیان فرمائیں)

نماز اشراق کا ثواب

(۱) حضرت سیدنا انس رَضِيَ اللہُ تَعَالٰی عَنْہُ سے روایت ہے کہ سرکارِ مدینہ، سلطانِ باقرینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم

ارشاد فرماتے ہیں: ”جو فجر کی نماز جماعت سے پڑھ کر بیٹھا ذکرِ خدا کرتا رہا، یہاں تک کہ آفتاب بلند ہو گیا پھر دو رکعتیں پڑھیں تو اُسے پورے حج اور عمرہ کا ثواب ملے گا۔

(سنن الترمذی، کتاب اسفر، باب ما ذکر مما یستحب من الجلوس فی المسجد۔۔ الخ، الحدیث: ۵۸۶۱، ج ۲، ص ۱۰۰)

چاشت کا ثواب

(۱) حضرت سیدنا ابوذر رضی اللہ تعالیٰ عنہ سے روایت ہے کہ تاجدارِ رسالت، شہنشاہِ نبوت، مخزنِ جود و سخاوت، پیکرِ عظمت و شرافت، محبوبِ ربِّ العزت، محسنِ انسانیت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا، ”تمہارے ہر جوڑ پر صدقہ ہے اور ہر

تسبیح یعنی سُبْحَانَ اللہ کہنا صدقہ ہے اور ہر تحمید یعنی اَلْحَمْدُ لِلّٰہ کہنا صدقہ ہے اور ہر تہلیل یعنی لَا اِلٰہَ اِلَّا اللہ کہنا صدقہ ہے اور ہر تکبیر یعنی اللہُ اکْبَرُ کہنا صدقہ ہے اور اچھی بات کا حکم دینا صدقہ ہے اور بری بات سے روکنا صدقہ ہے اور چاشت کی دو رکعتیں ان سب کو کفایت کرتی ہیں۔“ (صحیح مسلم، کتاب صلوٰۃ المسافرین و قصرھا، باب استحباب صلوٰۃ الضحیٰ۔۔ الخ، رقم: ۸۲۰۱، ص ۳۶۳)

(۲) حضرت سیدنا معاذ رضی اللہ تعالیٰ عنہ سے روایت ہے کہ آقائے مظلوم، سرورِ معصوم، حسنِ اخلاق کے پیکر، نبیوں کے تاجور، محبوبِ ربِّ اکبر صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا، ”جو شخص فجر کی نماز کے بعد چاشت کی دو رکعتیں ادا کرنے تک اپنی جگہ بیٹھا رہے اور خیر کے علاوہ کوئی بات نہ کہے اس کی خطائیں معاف کر دی جاتی ہیں اگرچہ سمندر کی جھاگ سے زیادہ ہوں۔“

(مسند احمد، مسند مالِ مکینین / حدیث معاذ بن انس الجھنی)

، رقم: ۱۵۶۲۳، ج ۵، ص ۲۶۰)

(۳) ام المؤمنین حضرت سیدتنا عائشہ صدیقہ رضی اللہ تعالیٰ عنہا فرماتی ہیں کہ میں نے نبی مَکَرَّم، نُورِ مُجَسَّم، رسولِ اکرم، شہنشاہ

بنی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم کو فرماتے ہوئے سنا، ”جو فجر کی نماز ادا کرنے کے بعد چاشت کی چار رکعتیں ادا کرنے تک اپنی جگہ بیٹھا رہے اور کوئی لغو بات نہ کہے بلکہ اللہ عزوجل کا ذکر کرتا رہے تو اپنے گناہوں سے ایسے نکل جائے گا جیسے اس دن تھا جس

دن اس کی ماں نے اسے جنا تھا۔“ (مسند ابی یعلیٰ، رقم: ۴۸، ج ۴، ص ۹)

(۴) حضرت سیدنا ابو ہریرہ رضی اللہ تعالیٰ عنہ سے روایت ہے کہ حضورِ پاک، صاحبِ کواکب، سیارِ افلاک صَلَّی اللہ تعالیٰ علیہ وَاٰلِہٖ وَسَلَّم نے فرمایا، ”جو چاشت کی دو رکعتیں پابندی سے ادا کرتا ہے اس کے گناہ معاف کر دیئے جاتے ہیں اگرچہ سمندر کی جھاگ کے برابر ہوں۔“ (سنن ابن ماجہ، کتاب امامۃ الصلوٰۃ والسنة فیھا، باب ماجاء فی صلوٰۃ الضحیٰ، رقم: ۱۳۸۲، ج ۲، ص ۱۵۳)

(۵) حضرت سیدنا ابو ہریرہ رضی اللہ تعالیٰ عنہ سے روایت ہے کہ شہنشاہِ خوش خصال، پیکرِ حُسن و جمال، دافعِ رنج و ملال، صاحبِ جود و نوال، رسولِ بے مثال، بی بی آمنہ کے لال صَلَّی اللہ تعالیٰ علیہ وَاٰلِہٖ وَسَلَّم نے فرمایا، ”بیشک جنت میں ایک دروازہ ہے جسے ضحیٰ کہا جاتا ہے جب قیامت کا دن آئے گا تو ایک منادی ندا کرے گا نماز چاشت کی پابندی کرنے والے کہاں ہیں؟ یہ تمہارا دروازہ ہے اس میں داخل ہو جاؤ۔“ (طبرانی اوسط، ج ۵۰، ج ۴، ص ۱۸)

(۶) حضرت سیدنا انس بن مالک رضی اللہ تعالیٰ عنہ سے روایت ہے کہ میں نے سرکارِ اولیاء، ہم بے کسوں کے مددگار، شفیعِ روزِ شمار، دو عالم کے مالک و مختار، حبیبِ پروردگار صَلَّی اللہ تعالیٰ علیہ وَاٰلِہٖ وَسَلَّم کو فرماتے ہوئے سنا، ”جو چاشت کی بارہ رکعتیں ادا کرے گا اللہ عزوجل اس کے لئے جنت میں سونے کا ایک محل بنائے گا۔“ (ترمذی کتاب الوتر، باب ماجاء فی صلوٰۃ الضحیٰ، رقم: ۴۷۲، ج ۲، ص ۱۷)

(اشراق و چاشت کے بعد) درود و سلام اور اختتامی دعا (3 منٹ)

ملاقات کا اعلان

(اختتامی دعا کے بعد یوں اعلان کیجئے)

میٹھے میٹھے اسلامی بھائیو! اللہ عزوجل کی رضا پانے اور ثواب کمانے کیلئے مدنی انعام نمبر 6 پر عمل کرتے ہوئے آپس میں سلام و مصافحہ کرنے کی سعادت حاصل کریں گے۔ اِنْ شَاءَ اللہ عزوجل

(مکتب مدنی انعامات)